

# CARTA UU JA NI NTEE SAN JUAN APOSTOL

---

## Tūhun ndāa jíin tūhun cúndáhví iní

<sup>1</sup>Maá sá cúu tēe ñáhnú jā ndíso tínú, de tēe sá carta yáhá cuēē nūū ní jā cúu ní hermana jā ní nacāji Yāa Dios, jíin nūū ndá sēhe ní. De mānī sá jíin ndá ní sáhá tūhun ndāa yā, de nsūú mátúhún-ni sāán, chi saá-ni ndācá nchivī jíin tūhun ndāa.

<sup>2</sup>De mānī sá jíin ndá ní sīquī jā cándíja ó tūhun ndāa yā jā íyó iní ánō ō, de coo jíin ó níí cání.

<sup>3</sup>De ñúhún iní sá jā Tatá ó Yāa Dios jíin Sēhe yā Jētohō ō Jesucristo, ná sáhá cā yā jā váha níhín, de cundáhví iní yā níhín, de sáhá yā jā coo ndeé coo siī iní ní, jíin tūhun ndāa jíin tūhun cúndáhví iní.

<sup>4</sup>Nī ncusiī ndasí iní sá, chi nī jinī sá jā sava sēhe ní jíca ji jíin tūhun ndāa, tá cúu nūū ní ndacu maá Tatá ó Yāa Dios nūū ō.

<sup>5</sup>Hermana, cáhān ndáhví sá jíin ní jā ná cúndáhví iní ō táhán ó. De tūhun yáhá jā tēe sá cuēē nūū ní, nsūú iin tiñu jée jā cáta ndacu yā cúu, chi tiñu jā ní ndacu yā nūū ō jondē tá nī nquijéhé ó cándíja ó cúu.

<sup>6</sup>De jā cúndáhví iní ō táhán ó cúu jā caca ó tá cúu nūū ní ndacu yā nūū ō. De tiñu jā ní ndacu yā cúu jā caca ní jíin tūhun cúndáhví iní, tá cúu nūū ní jini ndá ní jondē tá nī nquijéhé ní cándíja ní.

## Siquí ndá tēe stáhví

<sup>7</sup>Chi cuāhā tēe stáhví nī nquee dē níí ñayiví, de nduú jétúhún ndá dē jā ní nquiji Jesucristo nī nduu yā tēe. De tēe jāá nduú jétúhún súcuán, cúu ndá dē tēe stáhví, de cúu dē contra sīquī Cristo.

<sup>8</sup>Coto ndá ní jā má snāa ní táhví sīquī tiñu váha jā ní nsáhá ní, chi sa jā ná níhín ní ndihi táhví ní.

<sup>9</sup>De tú nā-ni nchivī tiin ji incā tūhun, de chisó cā ji nūū tūhun jā ní stéhēn Cristo, túsaá de nduú íyó Yāa Dios jíin ji. Sochi nchivī jā quéndōo jíin tūhun jā ní stéhēn Cristo, túsaá de íyó Tatá ó jíin ji, de suni íyó Sēhe yā jíin ji.

<sup>10</sup>De tú quenda iin nchivī vehe ní, de tú nduú quétáhán tūhun stéhēn ji jíin tūhun yáhá, de mā cuáha ní tūhun cundeē ji vehe ní, de ni mā cáhān ní tūhun ndeé iní jíin ji.

## 2 JUAN

**11** Chi nchivī jā cāhān tūhun ndeé inī jíin ji, chíndeé táhán jíin ji sīquī tiñu néhén jā sáhá ji.

### **Tūhun jā sándihí**

**12** Iyó cuāhā tūhun jā cāhān cā sá jíin ndá ní, sochi nduú cúnī sá tee sá nūū tūtū jíin tinta. Chi ñúhún inī sá jā cuēē sá de nacunī táhán ó, de natúhún ó, tácuā cusii ndasí inī ō.

**13** Ndācá sēhe cūhū ní, ñahan jā suni nī nacāji yā, cāhān ndá ji jā sáhá ndeé inī ní. Súcuán ná cóo. Amén.